

నా కథ రాయమా?

ఆదివారం. ఇంట్లోంచి కదిలేందుకు వీలేకుండా పొద్దుతినుంచీ కుండపోతగా వర్షం కురుస్తున్నది. ఏమైనా రాద్దామంటే, బద్ధకంగావుంది. పెరల్ బక్ నవల "ది డెవిల్ నెవర్ స్లీప్స్" చదవటం ప్రారంభించాను.

"అమ్మగోరూ!" అన్నపిలుపు చిన్నగా వినిపించి, పుస్తకంమీంచి తలతిప్పి పక్కకు చూశాను. లక్ష్మీ - మా ఇంట్లో పనిమనిషి; నా కుర్చీపక్కనే నేలమీద తలవంచుకుని సిగ్గుపడుతూ కూర్చునివున్నది. పుస్తకంమూసి టేబిల్ మీద పెడతూ "ఏంటి లక్ష్మీ? ఏం కావాలి?" అని అడిగాను.

లక్ష్మీ జవాబివ్వకుండా మరింతగా తలవంచుకుని ముసి ముసి నవ్వులు నవ్వుతున్నది. దాని బుగ్గలు సొట్టలు పడుతున్నాయి. మనిషి నలుపైనా లక్ష్మీలో ఒకవింత సోయంగా వుంది.

లక్ష్మీ గత ఆరేడు నెల్లనుంచీ మా ఇంట్లో పని చేస్తున్నది. వయసు దాదాపు ఇరవై ఏళ్ళుండవచ్చు. మనిషి బాగా నలుపు - కారు నలుపంటామే అదీ. కొందరి నలుపు ఛాయలో ఓ విధమైన మెరుపు...నిగ నిగ...వుంటుంది.

అలాంటివాళ్ళకు చూస్తుంటే, నలుపై నా ఎంత అందంగా వున్నారో అనిపిస్తుంది. లక్ష్మీ అలాంటి కోవకు చెందుతుంది. దాని గుండ్రటి చక్రాలాంటి పెద్దకళ్ళూ, వాటిల్లో ప్రస్తుత మయ్యే అమాయకత్వం చూసేవారిని ఇట్టే ఆకరిస్తవి. చిన్నప్పటినుంచీ కాయకష్టంచేసి జీవించే మనిషేమో - శరీరం పుష్టిగా వంపులుతిరిగి తిరనాళ్ళలో అమ్మకానికి వచ్చే రంగులు పులిమిన మట్టి బొమ్మలా కనిపిస్తుంది. నిజంగా లక్ష్మీ కొంచెం చదువూ, సంస్కారం వుండి, మంచి దుస్తులు వేసుకుంటే, అప్పుడు దానిఅందంలో ఏదో విలక్షణంవుండి ఎలాంటివారి దృష్టి నెనా ఆకట్టుకు తీరుతుందని ఊహించుకునే దాన్ని.

లక్ష్మీ ఎందుకనో నాతో మాట్లాడేందుకు బెరుకు పడుతూండేది. నేనూ దాన్ని అంతగా పలకరించేదాన్ని కాదు. అమ్మతో మాత్రం తన గొడవలన్నీ చెప్పుకుంటూండేది. అమ్మ ఒక్కసారి చెప్పింది; దానికి ముసలితిల్లి తప్ప మరెవరూ లేరట. తాళి కట్టినవాడు బాంబాయిలో మరెవరై తోనో వుంటున్నాడట. ఈ సంగతి విన్నప్పుడు, అయ్యో పాపం అనిపించింది.

ఈ రోజున లక్ష్మీ నా కర్చి పక్కన కూర్చుని నేల చూపులు చూస్తూ ముసిముసి నవ్వులు నవ్వటం నాకుకాస్త ఆశ్చర్యం కలిగించింది. బహుశా ఏదైనా పాతచీర అడిగేం దుకు తెటపటా యిస్తున్న దేమో అనుకుని "చెప్పవే లక్ష్మీ ఏం కావాలి? ఏదైనా పాతచీర..." లక్ష్మీ తల అడ్డంగా తిప్పింది. జవాబుమాత్రం యివ్వలేదు.

“మరి సంగ తేమిటి?” అన్నాను దానికేం కావాలో అర్థంగాక.

“అమ్మగోరూ! మీరు కతలు రాస్తారంటగా?” అన్నది లక్ష్మీ తలవెత్తి నా ముఖంలోకి చూస్తూ. ఆ మాటలనే బప్పుడు దాని తెల్లటికళ్ళు మెరిసినై.

“ఎవరు చెప్పారు?” అన్నాను నవ్వుకుంటూ.

“ఆ సుశీలమ్మగోరి అమ్మాయి చెప్పింది. ఆ అమ్మాయి గోరు ఎప్పుడూ ఎయో కాగితాలురాసి చింపేత్తుంటారు. నే నాటన్నిటిని ఊకవలేక చస్తుండా. ఉండబట్టలేక నిన్న నడిగా, “నమ్మగోరూ, కాగితాలన్నీ రాసి చింపేత్తా కేంటని...”

“మంచిపనే చేశావ్. ఆ అమ్మాయి ఏమన్న దేవిటి?” అని అడిగాను. లక్ష్మీ అమాయికంగా చెప్పుకుపోతున్న మాటల తీరుకు ఆనందిస్తూ.

“కతలు రాయాలని చూస్తున్నానే, లక్ష్మీ” అన్నదా అమ్మాయిగోరు. నా కాశ్చర్యం ఏసింది. కతలు సెవుతారు గాని, రాస్తారా?” అనడిగా. “ఎందుకు రాయరూ? చదు వొచ్చిన వోళ్ళురాసిన కతలు సెవుతారు. రానోళ్లు చెప్పించుకుంటారు” అన్నదా అమ్మాయిగోరు. నాకు నవ్వా గలా. రాసినా... కతలు గొప్పోళ్ళు రాస్తారు గాని, నీయంటి అమ్మాయిగోర్లు రాస్తారా అని నవ్వేసినా. అప్పుడే ఆ అమ్మాయిగోరు, మీ సంగతి చెప్పింది. మీరు కతలేకాక, పుస్తకాలుకూడా రాస్తారట. “లచ్చీ, లచ్చీ, నవ్వా ఇంట్లో

పని చేస్తున్నావు గదా; నన్నో సారామ దగ్గరికి తీసుకుపో,” అనడిగింది. “ఆ కవలమ్మగోరు చెప్పింది నిజమేనా, అమ్మగోరూ?” అన్నది లక్ష్మి, నా ముఖంలోకి భయం, కారవం వుట్టిపడేలా చూస్తూ. ఆ క్షణంలో లక్ష్మి దృష్టిలో నేను ఎంతో గొప్పదాన్నయి వుండాలి. నాకు నవ్వాగింది కాదు.

“అమ్మగోరూ! మరి... మరేవో...” అంటూ లక్ష్మి పమిటకొంగును ఎడమ చేతి చూపుడు వేలుకు చుట్టుకుంటూ, సిగ్గుపడిపోయి తలవంచుకుని ఆగిపోయింది.

“ఊ, ఆ గావేం. చెప్ప. ఏం కావాలి?” అన్నాను.

“నవ్వమాకండి, ఏవఱుకోమాకండి. నామీద ఓ కత రాసి పుస్తకంలో ఏయించండి, నా బొమ్మకూడా” అంటూ లక్ష్మి సిగ్గువల్ల, లజ్జచేతో పమిటకొంగును ముఖానికి కప్పుకున్నది.

నా క్కలిగిన ఆశ్చర్యం అంతా ఇంతా కాదు. ఇదేం కోర్కె ? మతిలేని కోర్కె !

“నీమీద ఏం కథ రాయమంటావ్ ?” అని అడిగాను.

“నా మీదే కత...” అన్నది లక్ష్మి తల వంచుకునే.

“అది సరే, కథ రాయటానికి ఏమైనా విషయం వుండాలి గదా !”

“నా గురించే రాయండి” అన్నది లక్ష్మి, తనను గురించి చెప్పవలసినదంతా నాకు చెప్పేసినట్టు.

“నీ గురించి రాయాలంటే, నీ జీవితంలో కథకు పనికి వచ్చే పిశేషమేదన్నా వుండాలి” అన్నాను.

నా మాటవిని లక్ష్మీ ముఖం చిన్నబోయింది. వెలా తెలఱాఱూ నాకేసి చూసింది. నాకు చాలా జాలివేసింది. దానికి సంగతి అర్థమయేటట్టు వివరంగా చెప్పాలనుకున్నాను.

“చూడు, లక్ష్మీ ! ఎవర్ని గురించయినా కథరాయాలంటే, వాళ్ళల్లో కథకు పనికివచ్చే విశేషం ఏమైనావుండాలి. నీలో అలాంటి దేముందని కథరాయను ? పోనీ, యీ మాట చెప్పు, నువ్వు ఎవర్నయినా, నిజంగా ప్రేమించావా ?” అన్నాను హాస్యానికి మాట్లాడుతున్నట్టు.

“అంటే ?”

“అంటే, మరేంలేదు, నా తలకాయ ప్రేమ అంటే ఏమిటో కూడా నీకు తెలీదు, ఇక నీ గురించి కథ రాయటం ఎలా ? రాసినా ఎవరు చదివి మెచ్చుకుంటారు ?” అన్నాను కాస్త విసుగ్గా. లక్ష్మీ చిన్నబోయింది.

“అదికాదు లక్ష్మీ, ఈ ప్రశ్నకు జవాబు చెప్పు, నీకు అందరికన్న ఎవరంటే ఎక్కువ యిష్టమో చెప్పు చూతాం” అన్నాను.

“మా మావంటే” అన్నది లక్ష్మీ తడుముకోకుండా.

“ఎవరా మావ ?”

“నా పెనిమిటి” అంటూ సిగ్గుతో గిరుక్కున తల తిప్పేసుకున్నది. ఆ పెనిమిటి అన్న తలపు కలగ్గానే దాని వెంపలు అంత నల్లగా ఉన్నా ఎర్రవారి కనిపించింది.

“అంటే, మీ మావ పెళ్ళికాక ముందే నీకు తెలుసా ?” అన్నాను.

“తెలుసు. చిన్నప్పటినుంచీ మా ఇంట్లో వుండేవాడు. మా అయ్యే పెంచాడు.”

“ఓహో అదా. పెళ్ళికిముందే నీకు మీ మావ(అంటే యిష్టమన్నమాట) అనడిగాను. ఫర్వాలేదు. ఏదో కథా వస్తువు వున్నదన్న సమ్మతంకో.”

“అడు మా ఇంట్లోనే పెరిగాడు. ఇంతప్పట్నుంచీ వాడంటే నాకు ఇష్టవే. కాని, ఆడునన్ను బలే కొట్టేవాడు. అయ్య నాకిచ్చిన డబ్బులన్నీ చాటుగా ఆడికిచ్చేదాన్ని. ఆడు ఆ డబ్బు లెత్తుకుపోయి, తేలుకొండిజడ మాణిక్కాం కిచ్చేవాడు. ఆడికి మాణిక్కాం అంటే...ఎర్రగా వుంటుంది దనేమో బాగా యిష్టం” అంటూ లక్ష్మీ పెద్దగా నిట్టూర్చింది.

“నీ డబ్బులన్నీ తీసుకుపోయి మాణిక్కాంకు యిస్తున్నాడని మీ అయ్యకు చెప్పేదానివికాదా ?” అనడిగాను.

“అమ్మో ఆ మాట చెప్పితే మా అయ్య ఆణ్ణి బతక నిచ్చేవాడా ? అంకుకే చెప్పేదాన్ని కాదు. ఒకసారే జరిగిందనుకున్నా రమ్మగారూ ! మా అయ్య పట్నంనుంచి ఎంతో డబ్బుపోసి మంచి గాజులు, పచ్చరిబ్బను తెచ్చి పెట్టాడు. మా మావ ఆట్ని తీసికెళ్ళి మాణిక్కాంకు ఇచ్చొచ్చాడు.”

“అంత యిష్టమైన వస్తువుల్ని మీ మావ(కెందు కిచ్చావ్ ?)”

“మావడిగితే ఇచ్చాను. ఇవ్వకపోతే నన్ను పెళ్ళాడ నన్నాడు. ఆ తరువాత మా అయ్యతో ఆటిని ఎక్కడో

పాఠేసుకన్నానని చెప్పి బాగా తన్ను లిన్నాను" అన్నది లక్ష్మి. చిన్ననాటి జాపకాల్లోకి జారిపోతున్నట్టుగా కను రెప్పలు మూస్తూ.

"ఇంతకీ ఆ మాణిక్యం ఆ తరవాత ఏమైంది? ఇంకా బతికేవున్నదా?" అనడిగాను.

"బతికుండడం ఏంటమ్మగోగో! సుబ్బరంగా బాంబాయిలో, మా మావతో కులుకుతున్నది. ఆ మధ్య అక్కణ్ణించి వచ్చిన రంగయ్య ఆ సంగతు లన్నీ చెప్పాడు" అన్నది లక్ష్మి.

నాకు పరిస్థితంతా అరమైంది. లక్ష్మిని మొగుడు ఎందు కిక్కడ వదిలేసిపోయాడో తెలిసింది. అయినా, దానికి వాడి మీదవున్న ప్రేమ చూస్తాంటే, మనస్సులో ఎక్కడో కలచి నట్లయింది.

"మీ మావకు నీమీద యిప్పం ఏమీ వున్నట్టులేదు. అలాంటప్పుడు ఆ మాణిక్యంను కాక, నిన్నెందుకు వెళ్ళా డాడు?" అన్నాను.

"అదంతా మా అయ్య ఆణ్ణి మెడలొంచి చేయించిన పని. నన్ను వెళ్ళాడకపోతే దమ్మిడి యివ్వనన్నాడు. మా అయ్య గుర్రబ్బండి తో తేవాడు. మా మావక్కూడా అదే పని. వెళ్ళిపోజన, మా అమ్మ మెళ్ళో జిగినీగొలుసు కూడా, నా కిస్తానన్నాడు మయ్య. అందుకే ఆడునన్ను వెళ్ళాడాడు" అంటూ లక్ష్మి కళ్ళనీళ్ళు పెట్టుకున్నది. పాపం దానికి చని పోయిన తండ్రి గుర్తుకొచ్చుంటాడు.

“ఆ తరువాత ఏం జరిగింది?” అనడిగాను.

“మా పెళ్ళి జరిగినోజున మాణిక్కాం బలే ఏడ్చిం దట. మా మావఁ ఏదో చెప్పి ఓదార్చాడంట. పెళ్ళయాక నెల తిరక్కుండానే, పోలీసులైనా కాడ, మయ్యతోతే గుర్ర బృండ్లిని లారీ డీకొట్టి మయ్య చచ్చిపోయాడు. ఆ తరువాత వారం తిరక్కుండానే, మా మావఁ బాడి గుర్రం అమ్మేశాడు. అమ్మ పద్దని శోకాలు పెట్టింది. ఆ డబ్బుతో బాంబాయిల్ని, ఉద్యోగంలో కుదిరి, నన్ను అమ్మనూ అక్కడికి తీసుకెళ్తా వని మావఁ చెప్పాడు. బాంబాయి ఎళిపోతే, మాణిక్కాంను వదిలేస్తాడని, నాకు చాలా సంతోషమైంది. నేనొప్పు కున్నాను. ఆ రాత్రి అమ్మకూ, నాకూ కల్లు పట్టుకొచ్చాడు మావఁ. కోడిని కోసుకుతిన్నాం. తెల్లారి నిద్రలేచేప్పటికి మావ యింతో లేడు. నా మెళ్ళో జిగిసి గొలుసూ, చేతి గోటులూలేవు. నా పెళ్ళిక్కొన్న రొండు కొత్తచీరలుకూడా పోయినై. మాణిక్కాంకూడా గుడిశెగో లేదని తెలిసింది. అమ్మా, నేనూ ఆ రోజల్లా శోకాలు పెట్టాం” అమ్మే గొంతు బాంగురుపోయింది. చీరకొంగుతో కళ్ళనీళ్ళు తుడుచు కున్నది.

నా గుండెలు తరుక్కుపోయాయి. ఎప్పుడూ నవ్వుతూ కనిపించే ఈ అమ్మాయిక ప్రాణిలో యింత పెద్ద అగ్నిపర్వతం వుందని నేనేనాడూ వ్రాహించలేదు.

“ఆ తరువాత మీ మావఁ ఇటు రానేలేదన్నమాట” అన్నాను.

“ఉహూ, మొన్న బొంబాయినుంచొచ్చిన రంగయ్య చెప్పాడు. ఈ పండక్కి వస్తానని నాతో చెప్పమన్నాట!”

ఆ మాటలు చెపుతూంటే అంత దుఃఖంలో వున్న లక్ష్మీముఖంలో ఏదో కాంతి మెరిసినట్టయింది. దాని హృదయంలో ఎలాంటి భావాలు మెదులున్నయ్యో!

“అమ్మగోరూ, పండ గింకెన్నాళ్ళుండి ?” అనడిగింది లక్ష్మీ ఉత్సాహం వెల్లివిరిసే గొంతుతో.

“ఇంకా యిరవై రోజులుండి” అని చెప్పాను, పక్కన గోడనున్న క్యాలెండర్ కేసి చూస్తూ.

“అమ్మగోరూ, నా కథ రాస్తారుగదా ?” అన్నది లక్ష్మీ ఆశగా నా ముఖంలోకి చూస్తూ. తిరిగి అసలు విషయాని కొచ్చేప్పటికి, నా మనస్సు చివుక్కుమన్నది. కథా! ఎలా రాసేట్టు ?

“కథ రాయాలంటే నువ్వు చెప్పిన కాస్తా చాలదు. పైగా, నీ కథలో ఏముంది నలుగురూ తెలుసుకోవటానికి ? ఓ కారులేదు. మేడల్లేవు; షికార్లు, వెన్నెల్లో పడవప్రయాణాల మాటా, లేనేలేదు గదా ?” అన్నాను తేల్చేస్తున్నట్టు నవ్వుతూ.

“పన్నెండై యింది. వస్తానమ్మగోరూ !” అంటూ చిన్నబుచ్చుకున్న ముఖంతో వెళ్ళిపోయింది లక్ష్మీ.

నేను కొంచెంసేపు లక్ష్మీనిగురించి ఆలోచించి, తరవాతి పుస్తకం తీసుకుని చదవసాగాను. చదువుతున్నదేమీ

అరంకావటంలేదు. లక్ష్మీమాటలింకా నా చెవుల్లో ప్రతి
ధ్వనిస్తున్నాయి.

*

*

*

తెల్లవారితే పండుగనగా, ఆరోజు సాయంత్రం తలంటు
కుని, జుట్టు ఆర్చుకుంటూ కూర్చున్నాను. లక్ష్మీ చడిచప్పుడు
లేకుండా వచ్చి, నా కుర్చీపక్కన తలవంచుకూర్చున్నది...
సరిగ్గా ఇరవై రోజుల క్రితం ఎలా కూర్చున్నదో, అలాగే.
ఉహూ, కథ రాశానో లేదో కనుక్కోవటానికి వచ్చింది కాబో
లనుకున్నాను.

“ఎం లక్ష్మీ పనయిందా ? తీరిగ్గావచ్చి కూర్చున్నావ్ ?
నీ కథ రాశానో లేదో అడిగేందుకేనా ? యిన్వ్యాభ్యుగా ఆలో
చిస్తున్నాను. నువ్వే చెప్పు రాసేందుకేముంది ?” అన్నాను.

“ఆ సంగతి కాదమ్మగోరూ ! రాత్రి బండికి మా
మావ వస్తున్నాడు. ఆ మాణిక్కంకూడా దిగుతుంది”
అన్నది లక్ష్మీ ఉత్సాహంగా.

“ఆ మాణిక్కంకూడా ఎందుకు తగలాటం ! దాని
మీద నీకు కోపం ఏమీలేదా ?” అనడిగాను.

“కోపంవెందు కమ్మగోరూ ! మాలో చాలామందికి
సవితలుంటారు. ఈసారి నేనూ, మావతో బొంబాయిలో
తాను” అన్నది లక్ష్మీ.

అది చెప్పేమాటలు వింటూ ఊకొడుతూ ఊరు
కున్నాను. ఏమనేందుకూ నాకు మనస్కరించలేదు. దాని
అమాయకత్వం, అజ్ఞానంచూసి జాలివేసింది.

“అమ్మగోరూ మరే...” అంటూ లక్ష్మీ ఏదో చెప్పబోయి సందేహిస్తూ ఆగిపోయింది.

“ఊఁ చెప్ప! ఏం కావాలి?” అన్నాను.

“చిరిగిపోయిన పాత సిల్కుచీరుంటే యివ్వండమ్మ గోరూ” అన్నది లక్ష్మీ మాటలు సగంసగం మింగుతూ.

నాకు నవ్వొచ్చింది. భర్త వస్తున్నాడు గనుక పాత దై నా సిల్కుచీరే కావాలి! తేచి వెళ్ళి మరీ పాతబడందిగా చూసి ఒక కాశ్మీర్ సిల్కుచీర తెచ్చి యిచ్చాను. చీర అందుకుంటూనే, నణికే చేతుల్లో ఒకటి రెండుసార్లు నమ స్కారంచేసి గడపదాకా వెళ్ళి మళ్ళీ తిరిగివచ్చింది జాకెట్ వేస్తేనా కావాలని అడుగుతుండేమో అనుకున్నాను.

“అమ్మగోరూ, యీపోగులు కొనుక్కున్నాను” అంటూ కొత్తవి ఎర్రరాళ్ళపోగులు చూపించింది. అమ్మా కూతుళ్ళు నాలుగిళ్ళలో పనిచేస్తారు. మొగుడు వస్తున్నాడు గనక. యింతకాలంగా కూడ పెట్టిన డబ్బు నలభై రూపాయలు పెట్టి, నిన్ననే ఈ పోగులు కొన్నదట. నల్లముఖం, తెల్లటి కళ్ళూ, ఎర్రటిపోగులూ భలే బావున్నావులే అనుకున్నాను. ఆమాటంటే ఎంతో సిగ్గు పడిపోయింది. రెండు చేతులకూ నిండుగా పూలగాజులు వేసుకొన్నది. అంత నీచంగా, క్రౌర్యంగా ప్రవర్తించిన దాని మావఁ ఎలావుటాడో ఓ సారిచూస్తే బావుండు ననిపించింది.

*

*

*

“అమ్మాయ్, త్వరగాలేవ్వే... పాపం, మన లక్ష్మీ ముండ చచ్చిపోయిందట!” అంటూ అమ్మ ణంకా బాగా

తెల్లవారకుండానే నిద్రలేపింది. పండగపూట నిద్రలేస్తూనే దారుణమైన వార్త విన్నాను. వాకిట్లోకి వచ్చేసరికి, ఇంటి ముందుగా రోడ్డుమీద జనగళాతూ గొడవగా మాట్లాడుకుంటున్నారు. వాళ్ళు మాట్లాడుకునేది లక్ష్మీ చావుకురించేనని తెలుసుకున్నాను.

లక్ష్మీ వాళ్ళుండే గుడిశెలు, మా ఇంటికి కొంచెం దూరంలో కోడవతల పల్లపు ప్రదేశంలోవున్నవి. అమ్మ ఏదో అంటున్నా వినిపించుకోకుండా అటుకేసి నడిచాను. నిన్న సాయంత్రం అంత ఉత్సాహంగా, ఆనందంగావున్న లక్ష్మీ తెల్లవారేసరికి చచ్చిపోవట మేరవిటి ఆనిపించింది నాకు. బహుశా దాని మావం వచ్చివుండడేమో అన్న అనుమానం కలిగింది. మావం వస్తాడు...వస్తాడు అనుకుంటూ లక్ష్మీలోని ప్రతి జీవకణం అతడికోసం ఎదురుచూస్తూ ఉప్పొంగిపోయింది. అతడు వచ్చివుండడు. అప్పుడు కలిగిన నిరాశలో, ఏమైనా అఘాయిత్యానికి పాల్పడిందేమో?

“నువ్వు దాన్ని చూట్టానికే బయలుదేరావా? ఆ గుడిశెముందంతా పెద్ద గొడవగావుంది. ఇంతకు ముందెళ్ళి చూసొచ్చాను. అది ఉరిపోసుకు చచ్చిందని చెబుతున్నారు. నేన్నమ్మను. దాన్ని...వాడే చంపుంటాడు” అన్నది అమ్మ నా పక్కనే తెలవంచుకు నడుస్తూ.

“వాడంటే — ఓవరో దాని మొగుడా!
వాడొచ్చాడా?”

“మొగుడూ మొదలూ వాడు రాకున్నా బావుండేది. రాత్రి రావటం, దాన్ని చచ్చేటట్టు కొట్టటం, ఆ మాణిక్యాం అనే దానితో కలిసి సినిమాకి వెళ్ళటం—అన్నీ జరిగాయిట. వాడు అక్కణ్ణుంచి తిరిగొచ్చేసరికి ముసల్ది లక్ష్మీతల్లి నిద్ర పోతున్నదట. అదేమో ఉరేసుకుని దూలానికి వేళ్ళాడుతున్నదట. ఆ దుర్మార్గపు వెధవకేం, దాని తల్లి కడుపు కాలింది గాని” అని అమ్మ కళ్ళనీళ్ళు తుడుచుకుంటూ వెనక్కు తిరిగి వెళ్ళిపోయింది.

లక్ష్మీ గుడిశెముందు చాలామంది పోగై వున్నారు. పోలీసులు వాళ్ళని ఆటూయిటూ నెట్టేస్తున్నారు. వాళ్ళు కేసు దర్యాప్తు చేస్తున్నారన్నమాట. నేను జనాన్ని తప్పా కుంటూ గుడిశెముందుకు వెళ్ళాను. వసారాలో లక్ష్మీ మృత దేహం పడివున్నది. నన్ను చూస్తూనే లక్ష్మీ ముసలితల్లి గొల్లుమన్నది. ఎవరో లక్ష్మీ ముఖంమీద కప్పివున్న గుడ్డను పక్కకు లాగారు. నా గుండెలు గతుక్కుమన్నై. లక్ష్మీ నాకేసి చూస్తున్నట్టు, నా కథ రాయవూ అని అడుగుతున్నట్టూ నాకు అనుభూతి కలిగింది. ‘రాస్తాను లక్ష్మీ తప్పక రాస్తాను నీ కథ!’ అన్నాను. ఆ మాట మనస్సులో అనుకున్నానో, పైకే అనేశానో చెప్పలేను. కళ్ళు వికృతంగా ముందుకు పొడుచుకు వచ్చాయి. తెరిచివున్న నోట్లో ఎవరో తులసి ఆకులు పెట్టారు. గొంతుమీద తాడు బాగా ఒరుసుకు పోయిన గుర్తుగా తెల్లని చార!

ఇక ఆ ముఖం కేసి చూడలేక గిరుక్కున వెనుదిరిగి జనాన్ని తప్పుకుంటూ గుడిశెపక్కకు వెళ్ళేసరికి చూరుకింద ఎవరో నేను లక్ష్మీకి ఇచ్చినచీర కట్టుకున కూర్చుని ఉండటం కనిపించి ఉలిక్కిపడ్డాను.

మనిషి వయసులో లక్ష్మీకంటే రెండు మూడేళ్ళు పెద్దదిగా కనిపించింది. కొంచెం ఎరుపు. ముఖంలో గడసరి తనం, క్రౌర్యం గూడుకట్టుకున్న లక్షణాలు కనిపిస్తున్నై. జర్దాఅతిగా నవలటంవల్ల కావచ్చు - పెదవులు నలుపూ ఎరుపూ కలిపిన ఓ కొత్త రంగులో పగిలి వికృతంగా వున్నై. ఇదే, మాణిక్యం అయివుంటుందను కున్నాను. చెవులకేసి చూస్తే, క్రితంకోజు లక్ష్మీ నాకు చూపించిన ఎర్రరాళ్ళ పోగులు మెరుస్తూ కనిపించినై.

ఇది మాణిక్యం. లక్ష్మీ సవతి! ఇక దాని మావ... భర్త? టోడ్డుకేసి వస్తూండగా, గుడిశెకు అంతిదూరంలో వాడూ కనిపించాడు. పోలీసు లడుగుతున్న ఏవో ప్రశ్నలకు, తనను కాదన్నట్లు తల ఎగ రేస్తూ జవాబు లిస్తున్నాడు. కోర మీ సాలూ వాడూ, కండలు తిరిగిన శరీరం, ఎర్రజీరలతో కణకణలాడే కళ్ళూ-చూడటానికి చాలా మోటుగా ఎంతో భయంకరంగా వున్నాడు. వీణ్ణా. పాపం, లక్ష్మీ అంతగా ప్రేమించింది? ప్రేమకు కళ్ళేకాదు; బుర్రకూడా వుండదని పించింది.

అవమానించబడిన ప్రేమ, ద్వేషంగా మారుతుంది. ద్వేషం ప్రతీకారాన్ని కోరుతుంది. ప్రతీకారం నెరవగలిగిన ద్వేషం తిరిగి ప్రేమగా మారుతుంది. ఈ ప్రేమలో పశ్చాత్తాపం వుంటుంది. అది ఎంత గొప్ప త్యాగాన్నయినా చేస్తుంది. కాని, ప్రతీకారం తీర్చుకోలేని ద్వేషం తనపై తానే ప్రతీకారం చేసుకుంటుంది. లక్ష్మీ చేసినపని అదేకావచ్చు! ఏమైనా, లక్ష్మీ కథ రాయ దలుచుకున్నాను.